



HOKO ATU KI KĀLEVALÉ, TĀ E BERNARDO CAVALLINO, CHRYSLER MUSEUM OF ART

Na'e 'Ikai ke Ne Tafoki ki Mui

“**I** he mo'unga ko Kālevalé, 'i he mamata 'a Hono kau muimuí, na'e tutuki ai Hono sinó ki he kolosí. Na'e ta'eufi hono taukae'i, kape'i mo manukia Iá. . . .

“Ne fakalau atu e ngaahi houa fakamamahí, pea fakaofi mai ke Ne pekia. Na'e onгона mei Hono fofongá 'a e kupu'i lea, “E Tamai, 'oku ou tuku hoku laumālié ki ho nimá: pea hili 'ene lea peheé pea pekia ia.' . . .

“Ne mei fakafisi pē 'a e 'Eikí ia 'i he momentiti faka'osí. Ka na'e 'ikai ke fai pehē. Na'á Ne mā'ulalo ange 'i he me'a kotoa ke Ne lava 'o faka-haofi 'a e me'a kotoa. Na'e fakatovave'i e 'ave 'a Hono sinó 'o fakatoka 'i ha fonualoto kehe.”

Palesiteni Thomas S. Monson (1927–2018), “Kuó Ne Toe Tu'u!” *Liahona*, Mē 2010, 89.

Faka'aonga'i Fakatāutahá: 'I he fehanga-hangai 'a e Fakamo'uí mo e mamahí, tuenoá, mo e siva e 'amanakí, na'á Ne kei kātekina pē mo ikuna'i 'i he 'alo'ofa 'Ene fononga fakamatelié—'o a'u ki he kole ki He'ene Tamai ke fakamolemole'i 'a kinautolu ne nau tutuki Iá. Koe'uhí ko 'Ene sipinga haohaoá, 'e lava ke tau fehanga-hangai ai mo e ngaahi me'a 'oku tau faingata'a'ia ai 'i he 'ofa, pea 'i He'ene tokoní te tau lava foki 'o kātaki ki he ngata'angá.

Ko Ia pē Taha Na'á Ne Malavá

“**K**o ha 'Otua pē te Ne lava'i e me'a na'á Ne faí. 'I he hoko 'a Sísū ko e 'Alo pē Taha 'o e Tamai ne Fakatupu 'i he kakanó, na'á Ne ma'u ha ngaahi 'ulungaanga fakalangi. Ko Ia pē taha kuo 'alo'i ki he māmaní na'á Ne lava 'o fakahoko e ngāue mahu'inga mo fakalangi ko 'ení. 'I He'ene hoko ko e Tangata ta'eangahala pē 'e taha kuo mo'ui 'i he māmaní, na'e 'ikai ke Ne mo'ulaloa ki he mate fakalaumālié. Koe'uhí ko Hono tu'unga faka-'Otua, na'á Ne ma'u foki ha mālohi ki he mate fakatu'asinó. Ko ia na'á Ne fai ai mo'otautolu 'a e me'a na'e 'ikai ke tau lava 'o fai ma'atautolú. Na'á Ne motuhi e ngaahi ha'i 'o e maté. Na'á Ne faka'atā foki kitautolu ke tau ma'u e fiemālie taupotu taha mo nonga taha 'o e me'afoaki 'o e Laumālie Mā'oní'oní.”

Palesiteni James E. Faust (1920–2007), Tokoni Ua 'i he Kau Palesitenisí 'Uluakí, “The Atonement: Our Greatest Hope,” *Liahona*, Jan. 2002, 20.

Faka'aonga'i Fakatāutahá: Na'e vete 'e he Fakamo'uí e ngaahi ha'i 'o e maté 'o faka-fou 'i He'ene Fakaleléi mo huhu'i kitautolu kotoa mei he'etau ngaahi angahalá, kae lava ke ma'u 'e he tokotaha kotoa pē 'a e mo'ui ta'engatá. Ko Ia pē 'okú ne lava 'o ikuna'i e fa'ahinga ngāue mafatukituki mo ngali ta'e-malava peheé. 'I he taimi 'oku tau fehanga-hangai ai mo e ngaahi palopalema faingata'á, 'e lava ke tau fiemālie 'i he'etau 'ilo'i 'e malava mo'oni ke fakahoko 'e he Fakamo'uí e ngaahi me'a 'oku ngali ta'emalavá.



KO E TELIÓ, TĀ E CARL HEINRICH BLOCH